

श्री तूफानी सरोज (सैदपुर) : महोदय, मैं आपके माध्यम से सरकार का ध्यान पूर्वी उत्तर प्रदेश के वाराणसी जनपद में ग्रामीण पेट्रोल पंप योजना के तहत आवंटित किए जाने वाले पेट्रोल पंपों के आवंटन में की जा रही गड़बड़ी की ओर आकृष्ट करना चाहता हूँ। भारत सरकार की नीति ग्रामीण क्षेत्रों में आवंटित किए जाने वाले पेट्रोल पंपों में 22 प्रतिशत आवंटन अनुसूचित जाति और अनुसूचित जनजाति के उम्मीदवारों को करने की है। प्रायः यह देखने में आ रहा है कि अनुसूचित जाति और अनुसूचित जनजाति के उम्मीदवारों को इसका आवंटन मात्र दो ढाई प्रतिशत ही किया गया है जो सरकार की घोषित नीति के पूरी तरह विपरीत है। सरकार का इरादा इस घोषित नीति के तहत इन जातियों के आर्थिक एवं सामाजिक स्तर को ऊपर उठाना रहा है पर संबंधित विभाग द्वारा ऐसा नहीं किया जा रहा है। आपके माध्यम से मैं सरकार से मांग करता हूँ कि वह इस मामले पर गौर करें और घोषित सरकारी नीति के अनुसार अनुसूचित जाति और अनुसूचित जनजाति के उम्मीदवारों को उनका हक दिलाने की व्यवस्था करें।